

ہوتے ہیں۔ مثلاً ”میل“ کا کلی منہوم جھکنا اور ہٹنا ہے۔ اس ضمن میں عربی میں بہت سے الفاظ ہیں مثلاً زلیخ، جور، ارعوی حیادۃ اور انحراف وغیرہ، لیکن یہ سب ”میل عن الشئی“ (ہٹنا یا کسی چیز سے پھرنا) کے معنی میں آتے ہیں۔ پھر اسی کے تحت فنی، تو یہ، الثقات اور صغو وغیرہ جیسے الفاظ ”میل الی الشئی“ (کسی چیز کی طرف مائل ہونا یا جھکنا) کے معنی میں آتے ہیں، اس طرح ”صغت قلوبکمما“ کے معنی ”انابت قلوبکمما وملت الی اللہ ورسولہ“ (یعنی تم دونوں کے دل اللہ اور اس کے رسول کی طرف جھک چکے ہیں) کے ہوں گے۔ صغو کے لفظ جھکنے کے لئے آتا ہے نہ کہ مڑنے اور ہٹنے کے معنی ہیں۔ یہی حقیقت اس کے دیگر مشتقات میں بھی ہے۔ مثلاً ”صاغیۃ الرجل“ کا مطلب کسی شخص کی اتباع کو کہیں گے۔ ”صغوة معک“ کا منہوم ہے کہ اس کا میلان تمہاری جانب ہے۔ اسی طرح ”اصغیت الی فلان“ کا مطلب ہے اس کی طرف تم نے کان لگایا۔ حدیث شریف میں وارد ہے۔ ”ینفخ فی الصور فلا یسمعه احد الا اصغی الیہ“ (۴۲) صور پھونکا جائے گا تو کوئی سننے والا ایسا نہ ہوگا جو اس کی طرف اپنی گردن نہ موڑے) اسی طرح محاورہ ہے ”الصبی اعلم بمصغی خدہ“ (بچہ اپنی آغوش مہر و محبت کو خوب پہچانتا ہے) اسی سے ہے ”صغت الشمس ولنجوم“ (سورج اور ستارے زمین کی طرف جھک گئے) (ہرۃ والی حدیث میں ہے ”کان یصغی لہا الاناء“ (۴۳) (اس کے لئے برتن کو جھکا دیتے تھے تاکہ وہ آسانی سے پانی پی سکے) برتن کے جوف کو ”صغو“ کہتے ہیں کیونکہ چیز وہیں جمع ہوتی ہے۔ ابن بری نے ”اصغاء سمع“ (کسی طرف کان لگانا) کے ثبوت میں کسی شاعر کا مندرجہ شعر پیش کیا ہے۔ (۴۴)

تری السفیہ عن کل مکرمۃ - زیغ وفیہ للتسفیہ اصغاء

(تم بے وقوف کو دیکھو گے وہ ہر قابل احترام شی سے گریز کرتا ہے۔

اور ضلالت و گمراہی کی طرف کان لگاتا ہے)

ذوالرمہ اونٹنی کی تعریف کہتا ہے (۴۵)

تصغی اذا شدھا بالکور جانحة۔ حتی اذا ما استوی فی غرذھا تنب (۴۶)
 (جب وہ اس پر کجاوہ کتا ہے تو گردن موڑ کر کان لگاتی ہے یہاں تک کہ اس
 کے رکاب میں پیر رکھتے ہی وہ ڈگ بھرنے لگتی ہے)
 اُشی اوثنی کی آنکھ کے بارے میں کہتا ہے۔ (۴۷)

تری عنہا صغواء فی جنب مؤقہا۔ تراقب کفی والقطیع المعرما (۴۸)
 (تمہیں پتہ ہے کہ اس کی آنکھ حلقہ چشم کی طرف جھکی ہوئی ہے۔ اور وہ
 میری ہتھیلی اور سخت کوڑے کو نگاہ میں رکھے ہوئے ہے)
 تمر بن تولب (۴۹) نے اپنے شعر میں ”اصغاء اناء“ (انڈیل دینا) کا
 محاورہ اس طرح استعمال کیا ہے۔

وان ابن اخت القوم مصغی اناءہ۔ إذا لم یزاحم خالہ بأب جلد (۵۰)
 (اور قوم کے بھانجے کے ساتھ حق تلفی کی جاتی ہے۔ جب تک کہ اپنے
 ماموں کی ایک بہادر باپ کے ذریعہ مزاحمت نہ کرے)

اس کے بعد سورہ قیامہ کا سلسلہ شروع ہوتا ہے۔ سورہ قیامہ میں بھی مولانا
 نے کلام عرب سے استشہاد کرتے ہوئے قرآن کریم کے اسالیب اور کلام الہی کی کے
 لطیف پیرایہ بیان کی تہ داریوں اور باریکیوں کی پردہ کشائی کی ہے، پہلے سورہ کے عمود کا
 ذکر کرتے ہوئے لکھتے ہیں کہ منکرین قیامت اور جزاء کے شبہات کی تردید ہے۔
 منکرین قیامت پر تنقید کرتے ہوئے متعدد آیات نقل کی ہیں۔ اسی قبیل کی دو آیات
 سورہ قیامہ کی نقل کی ہیں۔

”اولیٰ لك فاولیٰ ثم اولیٰ افسوس ہے تجھ پر افسوس ہے تجھ پر افسوس
 لك فاولیٰ“ (القیامہ) ہے پھر افسوس ہے تجھ پر اور افسوس ہے
 (۳۵-۳۷/۷۵)

لفظ ”اولیٰ“ پر روشنی ڈالتے ہوئے فرماتے ہیں کہ جس طرح ”ویل“ کا لفظ
 جھڑکی اور غصہ کے لئے آتا ہے ”اولیٰ“ کا لفظ اظہار حسرت کے لئے

آتا ہے۔ (۵۱) خساء کا شعر ہے۔

هممت بنفسی کل الهموم۔ فأولی لنفسی اولی لها (۵۲)
(جب پورے طور سے میں نے اپنے آپ کا جائزہ لیا تو اپنی ذات پر کف
افسوس ملتا رہا)

پہلے ”لا“ کا منفصل آنا عربی زبان کا ایک معروف اسلوب ہے ”کلا“ کی
بھی یہ نوعیت ہے، اس لئے اس کا متصل ماننا یا زائد ماننا خلاف عقل ہے۔ اس آیت
سے کے معنی بگڑ جاتے ہیں اور قرآن کی تصریحات واضح طور پر اس نقطہ نظر کے خلاف
ہیں (۵۳)

قرآن کریم میں ارشاد ہے:

”فلا أقسم بمواقع النجوم وانه
لقسم لو تعلمون عظیم“
سو میں تاروں کے ڈوبنے کی قسم
کھاتا ہوں، اگر تم لوگ سمجھو تو بڑی
قسم ہے۔ (۵۴)
(واقعہ ۵۶/۵۷-۷۷)

اسی اسلوب کو نابغہ ذبیانی نے اپنے ایک شعر میں اس طرح استعمال نقل کیا ہے۔
فلا لعمر الذی مسحت کعبته۔ وما هریق علی الانصاب من جسد
(پس نہیں اس ذات کی قسم جس کے کعبہ کا میں نے طواف کیا، اور ان خونوں
کی قسم جو تھانوں پر بہائے گئے)

والمؤمن العائذات الطیر تمسها۔ رکبان مکة بین الغیل والسعد
(اور اس ذات کی قسم جس نے پرندوں کو پناہ دی۔ وادی غیل اور سعد سے
ہو کر مکہ جانے والے قافلے انھیں گزند نہیں پہنچاتے۔)

ماقلت من سئی مما اتیت به۔ اذا فلا رفعت سوطی الی یدی (۵۵)
(جو بری چیزیں تم کو لاحق ہوئی ہیں میں ان کا مرتکب نہیں ہوں۔ اگر ایسا
ہے تو میرا ہاتھ کوڑے کی جانب نہ اٹھ سکے)

ایک دوسری جگہ یہی شاعر اس لفظ کو یوں استعمال کرتا ہے۔

فلا عمر الذی اننی علیہ۔ ومارفع الحجیح الی الال
(پس نہیں! اس ذات کی قسم جس کا میں ثنا خواہوں، اور ان صداؤں کی قسم
جن کے ساتھ حجاج جبل الال کی طرف بڑھتے ہیں)

لما غفلت شکرک فانتصحنی۔ وکیف ومن عطائک جل مال (۵۶)
(میں نے تمہاری سپاس گزاری سے کبھی غفلت نہیں برتی۔ پس تم مجھے اپنا
خیر خواہ تصور کرو۔) (میرے پاس) موجودہ دولت کا اکثر حصہ تمہاری ہی سخاوت سے
(عبارت ہے)

یہی اسلوب امرء القیس کے اس شعر میں ملاحظہ کیجئے:

فلا وایبک ابنة العامری۔ لا بدعی القوم انی أفر (۵۷)
پس نہیں! اے عامری کی بیٹی! تیرے باپ کی قسم قوم یہ نہیں دعویٰ کرے گی
کہ میں (میدان جنگ سے) بھاگ جاتا ہوں۔

اس سورہ میں جھڑکی اور سوال کے جو مواقع ہیں ان کے محاسن کی تفصیل میں
جانے کی ضرورت نہیں، لیکن ایک نکتہ کا ذکر ضروری ہے کہ جب خطاب بانداز عتاب
ہو تو اس وقت کلام میں فصل اور التفات اور ظاہری بے ربطی کی کیفیت محسوس ہوتی
ہے، متکلم ایک بات شروع کرتا ہے، پھر رک جاتا ہے اور غصہ کا گھونٹ پی کر اسلوب
بدل دیتا ہے اور خاتمہ کلام عموماً جھڑکی پر ہوتا ہے۔ اس طرح کی مثالیں کثرت سے
ملتی ہیں۔ مثلاً ایک شاعر ایک بات کہتا چلا جا رہا ہے اور پھر اس بات کو کاٹ
کر کہتا ہے۔ (۵۸)

فدع ذاو سل الهم عنک بحسرة (۵۹)

(تم جرات و ہمت کے ساتھ اپنے نزدیک سے غموں کو دور کر دو)

سورہ عبس میں مولانا نے یہ آیات کریمہ ”وجوه يومئذ مسفرة ضاحكة
مستبشرة ووجوه يومئذ عليها غبرة ترهقها فترة“ کی تشریح میں فرماتے ہیں کہ
منکرین قیامت کے چہروں پر میدان حشر میں دو علامتیں اداسی اور بدگمانی کی ہوں گی

اسی طرح ماننے والوں کے چہروں پر دو صفتیں رونق اور امید کی بشارت کسی سے پوشیدہ نہیں ہوگی۔ مولانا فرماتے ہیں کہ خوشی اور غم دونوں کے اثرات چہرے پر نمایاں ہوتے ہیں۔ (۶۰) اس مضمون کو مکتوم بن نوریہ (۶۱) نے اپنے ایک مصرعہ میں کس خوبصورتی سے باندھا ہے۔ ملاحظہ کیجئے۔

ولوعة حزن يترك الوجه اسفعا (۶۲)

(اور غم کی سوزش چہرے کے رنگت کو تبدیل کر دیتی ہے)

آیت ”بلغت التراقي“ میں ضمیر نفس محذوف ہے۔ اسی طرح سورہ واقعہ میں ”فلولا اذ بلغت الحلقوم“ میں ضمیر نفس محذوف ہے۔ کلام عرب میں اس طرح کے محذوفات کی مثالیں کثرت سے ملتی ہیں، مثال کے طور پر حاتم طائی کا یہ شعر دیکھئے۔
أماوى ما يغنى الثراء عن الفتى۔ اذا حشرجت يوماً وضاق بها الصدر (۶۳)
(اے ماویہ! مال نو جوان کے کیا کام آئے گا جب روح بے چین ہو جائے

اور اس کی وجہ سے سینہ تنگ ہو جائے) (۶۴)

یہاں حشرجت کا فاعل نفس ہے۔ لیکن عام قاعدہ کے مطابق یہ محذوف ہے۔ محذوفات سے متعلق دوسرے مسائل کا ذکر کرتے ہوئے مولانا کہتے ہیں کہ اہل عرب ”ی“ کو لفظ آخر سے حذف کر دیتے ہیں! بالخصوص یائے ساکن کے سلسلہ میں یہ قاعدہ عام ہے۔ قرآن کریم میں فواصل کے اندر اس کی مثالیں کثرت سے ہیں۔ مثلاً ”لکم دینکم ولی دین“ میں دین دراصل ”دینی“ ہے لیکن مذکورہ قاعدہ کے مطابق ”ی“ حذف ہو گئی ہے۔ اشعار عرب میں توانی کے علاوہ بھی اس کی مثالیں بکثرت دستیاب ہیں۔ (۶۵) خضاء کا شعر ہے۔

وتعذرت افق البلاد۔ فما بهاو شل لمائح

(اور شہر کے تمام گوشوں سے امیدیں منقطع ہو گئی ہیں، اب تو اس میں دینے والے کے لئے پانی کا قطرہ بھی نہیں ہے)

تذرى السوافى على السوا۔ م واجدبت سبل المسارح (۶۶)

(ہواؤں نے تمام اموال پر دھول ڈال دی ہے۔ اور چراگا ہوں کے تمام

راستوں کو خشک کر ڈالا ہے)

اس میں سواف کی کے آخر سے حذف ہو گئی ہے حالانکہ یہ تراقی کی طرح حالت نصب میں ہے، خضاء کا دوسرا شعر ہے:

فباعین بکی لامری طارذ کرہ۔ لہ تبک عین الراكضات السوابح (۶۷)
(پس اے آنکھ! تم میرے ایک مسئلے پر انگبار ہو جس کی شہرت پھیلی ہوئی ہے اور اسی مسئلے کے لئے برق رفتار گھوڑیاں بھی اندر رہی ہیں)
اس میں ”تبکی“ کی ”ئی“ حذف ہو گئی ہے۔

سیبویہ نے اپنی کتاب میں اس کی وضاحت میں مندرجہ ذیل مثال پیش کی ہے۔
وطرت بمنصلی فی یعملات۔ دوامی الایدی بخبطن السریحا (۶۸)
(اور میں اپنی تلوار لے کر ایسی اونٹنیوں پر سوار ہوا، جو مستقل ننگی پشت اندھیرے میں سرگرم سفر رہتی ہیں)

اس میں لفظ ”ایدی“ کی ”ئی“ حذف ہے۔

آیت ”وقیل من راق“ (پکاریں گے کون ہے جھاڑنے پھونکنے والا) شدت امر کی تعبیر کے لئے ہے۔ اور یہاں مجہول کا صیغہ غایت درجہ بلیغ ہے گویا ایسا سخت وقت ہوگا کہ کوئی شخص قائل کی طرف متوجہ ہونے والا نہ ہوگا۔ یا یوں کہئے کہ اس قول کی اہمیت خود قائل کی شخصیت سے بے پروا کر دے گی۔ ہر شخص کی زبان پر یہی کلمہ ہوگا۔ اور نکرہ سے پہلے ”من“ یا تو شدت طلب کے لئے آتا ہے یا غلبہ یاس کے اظہار کے لئے طرفہ کا شعر ہے۔ (۶۹)

اذا القوم قالوا: من فتی حلت أننی۔ عنیت فلم اکسل ولم أتبلد (۷۰)
(جب قوم پکارتی ہے کہ ہے کوئی نوجوان! تو میں سمجھتا ہوں کہ اس سے میں مراد ہوں اس وقت کا ملی اور بودے پن کا اظہار نہیں کرتا)
خضاء کا شعر ہے:

يعطی الحزیل ولا يلحی الجلیل۔ ولا یعی السبیل اذا ما قیل من هادی (۷۱)

(وہ بے پناہ لٹاتا ہے اور بزرگوں کی آبروریزی نہیں کرتا، اور جب اس کے سامنے رہبر کا سوال پیش کیا جائے تو وہ رہبری کرتا ہے۔

دونوں شعروں میں ”من“ شدت ضرورت کو ظاہر کر رہا ہے، لیکن دوسرے شعر میں کسی قدر یاس کا پہلو بھی ہو گیا ہے اور اسی یاس سے انکار کا مضمون بھی پیدا ہو جاتا ہے۔ جیسا کہ استفہام کی خصوصیت ہے جو ہر زبان میں انکار کے لئے بھی ایک معروف اسلوب ہے۔ (۷۲)

آیت ”وقیل من راق“ کی مولانا نے دو طرح سے تاویل کی ہے ایک تو یہ کہ جب موت کی بے ہوش طاری ہوگی اور جان سینے میں گھٹنے لگے گی تو بیمار دار گھبرا کر پکاریں گے کہ کیا کوئی جھاڑ پھونک کرنے والا نہیں ہے۔ اور دوسری تاویل یہ ہے کہ اب معاملہ آخر ہو چکا ہے۔ اب کون ہے جو اس کو شفا دے گا۔ یہ شدت یاس کی حالت ہوگی اور یہ سن کر بیمار کو یقین ہو جائے گا کہ اب جدائی کی گھڑی آگئی ہے۔ یہ مضمون عرب شعراء کے یہاں مختلف اسالیب میں موجود ہے۔ (۷۳) خساء کا شعر ہے۔

لكن سهام المنيا من يصبن له۔ لم يشفه طب ذى طب ولا راق (۷۴)
(لیکن جس شخص کو موت کے تیر لگ جاتے ہیں تو اسے کسی طبیب کی حذقت اور نہ کسی کسی جھاڑ پھونک کرنے والے کی جھاڑ شفا دے سکتی ہے)
عدی بن زید کا شعر دیکھئے (۷۵)

أوتكن وجهة فتلك سبيل۔ الناس لاتمنع الحتوف الرواقی (۷۶)
(یادہ راہ کھل جائے گی اور سب کی راہ ہو جائے گی۔ تعویذ موت کو روک نہیں سکتی ہیں)

آیت ”والتفت الساق بالساق“ (اور پنڈلی سے پنڈلی لپٹے گی) کا مطلب یہ ہے کہ آدمی شدت ضعف کے سبب چلنے سے معذور ہوگا، آدمی اپنی زندگی اور طاقت کی بنیاد پر ہر میدان میں جولانیاں دکھاتا ہے، لیکن مرنے کے بعد محسوس

ہوتا ہے کہ اس کی پنڈلیاں لپٹ گئی ہیں (۷۶) درید بن صمہ (۷۷) کے یہ اشعار دیکھئے۔ ان میں زندگی کی عکاسی کی گئی ہے۔

فان يك عبد الله خلى مكانه۔ فما كان وقافا ولا طائش البید
(اگر عبد اللہ نے اپنی جگہ خالی کر دی ہے تو کچھ غم نہیں۔ وہ ڈرپوک اور تیر اندازی میں ناکارہ نہ تھا)

کمیش الازار خارج نصف ساقه۔ صبور علی الضراء طلاع انجد (۷۸)
(وہ ہر آن مستعد چاق چوبند مصائب پر ثابت قدم اور بلند کاموں کا ارادہ کرنے والا ہے)

سورہ مرسلات میں تین جگہوں پر کلام عرب سے استشہاد کیا گیا ہے۔ آیت کریمہ ”والممرسلات عرفا“ میں لفظ عرف سے کیا مراد ہے؟ اس پر روشنی ڈالتے ہوئے فرماتے ہیں گھوڑے کی اس ایال کو کہتے ہیں جو پیشانی پر لٹکے ہوئے ہوتے ہیں۔ یہ ایک مشہور لفظ ہے۔ (۷۹) اسی مفہوم میں امرء القیس نے (۸۰) اسے استعمال کیا ہے۔

نمش باعراف الجباد اکفنا۔ اذا نحن قمنا عن شواء مضہب (۸۱)
(جب ہم شکار کا کچا کچا گوشت کھا کر اٹھتے تھے تو گھوڑوں کی ایال میں ہم اپنے ہاتھ پونچھ کر اٹھ جاتے تھے)

یہاں ہواؤں کو گھوڑوں سے اور ان کے چلنے اور رکنے کو گھوڑوں کے بال پکڑنے اور چھوڑنے سے تشبیہ دی ہے۔ اس تشبیہ سے یہ بتانا مقصود ہے کہ ہواؤں کا چلنا اور رکننا اللہ کے دائرہ اختیار میں ہے۔ (۸۲) قرآن کریم میں ایک جگہ اس مفہوم کو اس طرح بیان کیا گیا ہے۔

”وما من دابة الا هو آخذ
اور وہ تمام جانداروں کی پیشانی پکڑے ہوئے ہے“ (ہود: ۵۶/۱۱)

اس آیت کی روشنی میں یہ بات بھی ابھر کر سامنے آتی ہے کہ ہواؤں کے

چلنے میں فوائد اور نقصانات دونوں ہیں، لفظ ارسال میں شدت کا مفہوم نہیں ہے، اس کے لئے حرف عطف ”ف“ کے بعد ”عاصفات“ کا لفظ لایا گیا۔ (۸۳)

آیت ”انھا ترمی بشرر کالفصر“ میں آگ کے شعلوں کی تشبیہ ”قصر“ سے دے کر اس کے پھیلاؤ، بلندی اور رنگ کو بتانا مقصود ہے، کیونکہ عموماً محل کی تعمیر بلندی پر ہوتی ہے دور سے اس کا رنگ چمکتا ہوا نظر آتا ہے اور اوپر کا رنگ نیچے سے مختلف ہوتا ہے۔ اس تشبیہ میں محلوں کی بڑائی کا پہلو مد نظر نہیں ہے۔ بلکہ ان کی وہ ہیئت پیش نظر ہے جو دور سے نظر آتی ہے۔ اہل عرب نے اس لفظ کو مشبہ اور مشبہ بہ دونوں صورتوں میں استعمال کیا ہے۔ (۸۴) اسی مفہوم میں شعر ملاحظہ کریں۔

واعرضت الیمامة واشمخرت۔ کاسیاف بأید مصلتینا (۸۵)
(اور یمامہ کی بستیاں ہمارے سامنے اس طرح اٹھی ہوئی ہیں جیسے تلواریں
سو تنے والوں کے ہاتھوں میں تلواریں)

کلام عرب میں اکثر اونٹنی کو محل اور پل سے تشبیہ دی جاتی ہے اس کی کثرت سے مثالیں ملتی ہیں۔

آیت ”إن المتقین فی ظلال وعبون“ کے باب میں مولانا کہتے ہیں
یہ مضمون اور اسلوب قرآن کریم میں کثرت سے آیا ہے۔ مثلاً

”واصحاب الیمین ما	اور داہنے والے اور کیا داہنے والوں
اصحاب الیمین فی سدر	کے جو بے کاٹا والے بیری کے
محضود وطلح منضود	درخت اور تہ پرتہ چڑھے ہوئے
ممدود وماء مسکوب وفاکھہ	کیلوں اور دور تک پھیلی ہوئی جھاڑوں
کثیرہ لامقطوعة ولا ممنوعة	اور ہر دم رواں پانی اور کبھی ختم نہ ہونے
وفرش مرفوعة“	والے اور بے روک ٹوک ملنے والے
(الواقعة: ۵۶/۲۳-۳۴)	بکثرت پھلوں اور اونچی نشست

گاہوں میں ہوں گے۔

یہاں پر یہ وضاحت مقصود ہے کہ اللہ کے نیک بندے مذکورہ نعمتوں سے گھرے ہوئے ہوں گے۔ (۸۶) یہی اسلوب برج بن مسہر الطائی (۸۷) کے مندرجہ ذیل شعر میں موجود ہے۔

فبتنا بین ذاك و بین مسك۔ فیاعجبا لعیش لویدوم (۸۸)

(ہم نے اس کی مشک کے مابین زندگی بسر کی، کیا مزے کی زندگی تھی، کاش دائی ہوتی) سورہ عیس میں وارد ہونے والے الفاظ کی تشریح و تبیین کے سلسلہ پانچ مقامات پر کلام عرب سے مدد لی گئی ہے۔

آیت ”فأنت عنه تلہی“ میں ”تلہی“، دراصل ”تتلہی“ ہے جس کا مطلب غافل ہونا ہے،

”الہانی عنه ذالک“ کا مفہوم یہ ہے کہ فلاں چیز نے مجھے اس سے غافل کر دیا۔ اور اس کی طرف میں نے توجہ نہیں کی (۸۹) عتیبہ بن جبیر کا شعر ہے۔ (۹۰)

لحافی لحاف الضیف والبيت بیتہ۔ ولم یلہنی عنه غزال مقنع (۹۱)

(میرے دروازے پر اگر کوئی مہمان آ جاتا ہے تو میرا لحاف مہمان کا لحاف اور میرا گھر مہمان کا گھر بن جاتا ہے اور برقع پوش ہرئی اس سے مجھے غافل نہیں کرتی ہے)

لفظ ”سفرہ“ سافر کی جمع ہے، اس لفظ پر مولانا نے بڑی عالمانہ بحث کی ہے، اس کے معنی پڑھنے اور لکھنے کے ہیں، یہ عبرانی لفظ ہے۔ اس کا اصل مفہوم زخم لگانے کے ہیں، یہیں سے لکھنے کا مفہوم پیدا ہوا۔ کیونکہ قدیم زمانے میں کچھ لکھنے کے لئے اپنی قلم سے کھدائی کی جاتی تھی، آہستہ آہستہ یہ لفظ پڑھنے اور بیان کرنے کے معنی میں استعمال ہونے لگا۔

عبرانی میں لفظ ٴٴٴ (سفر) قرأت و کتابت اور زخم لگانے کے معانی میں مستعمل ہے اور ٴٴٴ (سافر) کاتب، فقیہ، امام اور قائد کے معنوں میں مستعمل

ہے، اس لحاظ سے حضرت قتادہ کی یہ رای بالکل درست ہے کہ سفرہ سے مراد قراء ہیں اور حضرت ابن عباس سے مروی ہے کہ سفرہ بطی میں قراء کو کہتے ہیں۔ عربی زبان میں بھی یہ لفظ زخم

لگانے کے مفہوم میں مستعمل ہے۔ (۹۲) روبہ کا مصرعہ ہے۔ (۹۳)

تفسیر موسی الصلح الجلام (۹۴)

آیت ”من نطفة خلقه فقدره“ میں لفظ ”نطفہ“ کے معنی تھوڑا سا بچہ پانی ہے (۹۵)

ابوصترہ بولانی کا شعر ہے۔ (۹۶)

فمانطفة من حب مزن تقاذفت۔ به جنبنا الحردی والیل دامس (۹۷)
چٹیل میدان کے کناروں نے جو اگلے گرائے ہیں اس کا تھوڑا سا پانی بھی
برقرار نہیں ہے اور حال یہ ہے کہ رات سخت تاریک ہے)

آیت ”وفاکھة وأبأ“ میں لفظ ”أب“ کے معنی تروتازہ اور شاداب گھاس
کے ہیں۔ یہ أب یوب ابسا وایابة سے ہے، یہ قدیم لفظ ہے جس پر لسانی تصرفات
ہونے کے سبب اس کی اصل ہیئت تبدیل ہو گئی ہے مثلاً أم وهم، هب وناهب، پس
أب درحقیقت ”هب“ کی ایک شکل ہے۔ اس طرح کے تصرفات کی مثالیں عربی میں
کثرت سے ہیں مثلاً هزو أزو اراق (هراق) وغیرہ۔ (۹۸) اُشی کا مصرعہ ہے (۹۹)
اخ قدطوی کشحوا ب لینہ ہبا (۱۰۰)

(بھائی نے یقیناً منہ پھیر لیا اور جانے کے لئے اٹھ کھڑا ہوا)

اب یعنی اٹھا اور ارادہ کیا۔ شاداب گھاس کو ”أب“ اس لیے کہتے ہیں کہ یہ سب
سے پہلے نمودار ہوتی ہے یہیں سے ”ابسا ان الشباب“ بولا جانے لگا۔ آہستہ آہستہ یہ لفظ
ہر چیز کے اول وقت کے لئے استعمال ہونے لگا۔ (۱۰۱) مولانا نے اس لفظ پر تفصیل
سے گفتگو کی ہے جس سے زبان و اسلوب کے بہت اہم نکتے سامنے آتے ہیں۔

سورہ عبس کی آیات ”فانبتنا فیہا حباً وعنباً وقضباناً وزیتوناً ونخللاً
وحدائق غلباً وفاکھة وأبأ“ میں اشیاء ماکولات کے ذکر کی ترتیب میں ان کی
اہمیت پیش نظر ہے۔ مولانا فرماتے ہیں کہ سب سے پہلے اناج کا ذکر ہے جو انسانی
زندگی کے لئے سب سے اہم ہے، اس کے بعد انگور کا ذکر ہے جسے رأس الاثمار کی
حیثیت حاصل ہے۔ مختصر یہ ہے کہ عرب اشیاء کی اس قدر ترتیب سے واقف تھے۔

(۱۰۲) آشی قیس کا شعر ہے۔

فاروی الزروع واعنابھا۔ علی سعة مائھا اذا قسم (۱۰۳)

(پس اس نے کھیتوں اور اس کے انگوروں کی اس کے پانی سے خوب سینچائی)

کی جب اسے پوری طرح (پانی کا اندازہ ہو گیا)

اس شعر میں بھی اناج کے بعد انگور کا ذکر ہے، کیونکہ یہ دونوں چیزیں عربوں

کی معشیت میں بنیادی اہمیت کی حامل تھیں۔ اس موضوع پر بھی مولانا نے بڑی فکر انگیز بحث کی جس کے ذکر کا یہ موقع نہیں۔

معادی ایک تاریخی شہادت پر اظہار خیال کرتے ہوئے مولانا اس رائے کا

اظہار کرتے ہیں کہ قرآن کریم میں انہیں اقوام کا ذکر ہے جن سے عرب بخوبی واقف

تھے۔ اس میں قوم ثمود کے متعلق جو اشارات ہیں وہ عربوں کے لئے ان کی پوری

تاریخ سمجھنے کے لئے کافی ہیں۔ ثمود عرب باندہ سے تعلق رکھتے ہیں۔ اہل عرب ان کی

بستیوں اور ان کے قصوں سے بخوبی واقف تھے۔ (۱۰۴) اس کی ایک بڑی شہادت یہ

ہے کہ جب قرآن کریم میں ان کا ذکر ہے، اگر عرب ان سے واقف نہ ہوتے

تو قرآن کریم میں اس انداز سے ان کا ذکر نہ کیا جاتا۔

”وعاداً و ثموداً قد تبین لکم من اور عاد ثمود کو ہلاک کیا اور ان کے

مساکنہم“ گھروں کا حال تم پر واضح ہو گیا ہے۔

(العنکبوت: ۲۹/۳۸)

”انا دمرنا ہم وقومہم أجمعین ہم نے ان کو اور ان کی پوری قوم کو

قتلک بیوتہم خاویہ بما ظلموا ہلاک کر ڈالا۔ ان کے ظلم کے سبب

ان فی ذلک لایۃ لقوم ان کے یہ گھر افتادہ پڑے ہیں۔ سمجھ

یعلمون“ (النمل: ۲۷/۵۲۵۱) دار لوگوں کے لئے اس میں عبرت

ہے۔ (۱۰۵)

شعراء کے یہاں بھی قوم ثمود کا ایک جانی پہچانی قوم کی حیثیت سے ذکر

ہوا ہے۔ ابوزید الطائی کا شعر ہے۔

من رجال كانوا اجمالا لانجوماء۔ فهم اليوم صاحب آل ثمود (۱۰۶)
(ان کا تعلق قوم عاد سے ہے جو اپنی خوبصورتی میں تاروں کے مانند تھے، آج
ان کا شمار آل ثمود میں سے ہے)

ولاقاه من الايام يوم۔ كما من قبل لم يخلد قدار (۱۰۸)
(اور اسے گردش روزگار نے فنا کر دیا۔ جس طرح اس سے پہلے قدار کو دوام
نہیں حاصل ہوا)

شعر میں قدار سے مراد احمر ثمود ہے جو قوم کا سردار تھا جس نے اونٹنی کو گزند
پہنچایا تھا جس طرح عاد میں قیل بن عمر گزرا ہے۔ اسی طرح قوم ثمود میں یہ نہایت
سرکش اور باغی تھا۔ (۱۰۹) مشہور جاہلی شاعر افوہ اودی نے (۱۱۰) اپنی قوم کے
باغیوں کی مذمت کرتے ہوئے انھیں قیل و قدار کے مترادف قرار دیا ہے۔

فينا معاشر لم يبنو القومهم وان بنى قومهم ما افسدوا عادوا
(ہم لوگوں میں کچھ ایسے اشرار ہیں جنہوں نے اپنی قوم کے لئے کچھ بنایا نہیں،
اور جب قوم نے ان کے فسادات کی اصلاح کی تو انھوں نے اسے دوبارہ بگاڑ دیا)
لا يرشدون ولم يرعوا المرشدهم۔ والجهل منهم معاوانہی ميعاد
(وہ نہ تو ہدایت کار ہیں اور نہ ہدایت کاروں کی سنتے ہیں، جہالت اور سرکشی
دونوں ساتھ ساتھ ان کا ہدف ہے)

اضحوا كقيل بن عمرو في عشي رته۔ اذا هلك بالذی سدی لها عاد
(ان کا حال یہی ہے جو قیل بن عمرو کا اپنی قوم کے اندر تھا کہ اس کی کرتوت
کی بدولت عاد ہلاک ہوئے)

أوبعدہ كقدار حين تابعه۔ علی الغواية اقوام فقد بادوا (۱۱۱)
(یا اس کے بعد قدار کی طرح جس کی لوگوں نے گمراہی میں پیروی کی
اور ہلاک ہوئے)

قوم شہود نے ”نفاقہ اللہ“ کے ساتھ جو سلوک کیا وہ اس کے انجام بد سے دوچار ہوئے، یہ چیز ان کے لئے نخواست و ہلاکت کا سبب بن گئی، اسی ضمن میں حضرت عمر، حضرت عثمان اور حضرت علی رضی اللہ عنہم کی شہادتوں کو تاریخ اسلام کے عظیم حادثات سے تعبیر کیا ہے۔ آخر میں حضرت امام حسینؑ کی شہادت کا ذکر کرتے ہوئے کہتے ہیں کہ تاریخ میں آپ کی مظلومیت ہمیشہ یاد رکھی جائے گی اور اسے مولانا نے امت مسلمہ کے سینے کا زخم قرار دیا ہے جو ہمیشہ تازہ رہے گا۔ امام حسینؑ کی شہادت کے متعلق ان کی یہ رائے ہے کہ یہ افسوس ناک حادثہ حضرت علیؑ کے قتل سے جڑا ہوا ہے مولانا کا کہنا ہے کہ حضرت علیؑ کے قتل اور حضرت امام حسینؑ کی شہادت سے ایسے ہزاروں فتنے پیدا ہوئے جن سے امت مسلمہ خود کو محفوظ نہ رکھ سکی۔ زہیر نے جنگ کے نتائج کو احمر عادی سے تشبیہ دی ہے۔ (۱۱۲)

فتنتج لکم غلمان اشام کلہم۔ کا حمر عادثم ترضع فتطم (۱۱۳)
(پس وہ (جنگ) تم لوگوں کو ان بد بخت ترین اولاد سے نوازتی ہے جو عاد (قدر بن سالف) کے مانند ہیں پھر دودھ پلاتی ہے اور چھڑاتی ہے۔)
اسی طرح ”التین“ میں آیت ”فلہم اجر غیر ممنون“ میں لفظ ”ممنون“ کے متعلق کہتے ہیں کہ یہ من سے ہے جس کے معنی کاٹ دینے کے ہیں لبید کا مشہور مصرعہ ہے۔

غیر کو اسب لایمن طعامہا (۱۱۵)
(خاک کی رنگ کے بھیڑیے۔ جن کے شکار کے سلسلے میں احسان نہیں جتایا جاتا (یعنی وہ اپنی خوراک اپنے دست و بازو سے حاصل کرتے ہیں)
آیت ”فما یکذبک بعد بالدین“ میں کذب بالشئی ”صدق بالشئی“ کا ضد ہے یہ لفظ قرآن کریم میں کثرت سے آیا ہے۔ ارشاد ربانی ہے۔
”کلاب تکذبون بالدین“ ہرگز نہیں، تم انصاف کے دن (الانقطاع: ۹/۸۲) کو جھوٹ سمجھتے ہو۔

اس ضمن میں مزید آیات سے استدلال کرتے ہوئے یہ نتیجہ اخذ کرتے ہیں کہ ان آیات میں تکذیب کی نسبت انسانوں کی طرف ہے، لیکن اس سورہ میں اس کی نسبت غیر عاقل کی جانب ہے۔ ایک دوسری صورت یہ بھی ممکن ہے کہ تکذیب کو عمل علی التکذیب کے معنی میں لیا جائے جیسا کہ زخشری کی رائے ہے (۱۱۶) لیکن کلام عرب میں اس کی مثال مولانا کو نہیں ملی، اگر یہ معنی ثابت ہو جائے تو تاویل میں بہت سہولت ہوگی۔ ایک تیسری صورت یہ بھی ممکن ہے کہ اسے آرزوئیں پیدا کرنے کے معنی میں لیا جائے۔ جب کہ مشہور جاہلی شاعر انفون نے (۱۱۷) اسی معنی میں لیا ہے۔ (۱۱۸) ولاخیر فیما کذب المرء نفسه۔ و تقوالہ للشیعی یالیت ذالیا (۱۱۹) (یہ پہلو خیر و عافیت سے خالی ہوگا کہ انسان اپنے کو بہلا تا رہے اور ہر چیز کے متعلق کہ کاش اسے مل جائے)

عبید بن ابرص کا شعر ہے۔ (۱۲۰)

والمرء ما عاش فی تکذیب۔ طول الحیاة له تعذیب (۱۲۱)
(اور آدمی تمام عمر مکروفریب میں گزارتا ہے پوری زندگی اس کے لئے عذاب کے مانند ہے۔)

عام مفسرین کے نقطہ نظر سے ہٹ کر لفظ ”التین“ اور لفظ ”الزیتون“ سے مولانا نے دو مقام مراد لئے ہیں، اس ضمن میں مولانا نے بڑی تفصیلی بحث کی ہے لیکن اس سے قطع نظر کرتے ہوئے یہاں صرف چند ضروری امور کے ذکر پر اکتفاء کیا جائے گا۔ مولانا فرماتے ہیں کہ تین ایک خاص مقام کا نام ہے عرب اسے اسی نام سے جانتے تھے عربوں کے یہاں یہ قاعدہ عام ہے کہ جو چیز جہاں کثرت سے پیدا ہوتی ہے، اسے اسی نام سے منسوب کر دیتے ہیں۔ چونکہ یہاں انجیر کی پیداوار کی کثرت تھی اس لئے اسی سے اس نام سے منسوب کر دیا، مثلاً غرضی، شجر اور نخلہ وغیرہ، یہ لفظ کے اصل معنی نکل جانا نہیں ہے۔ بلکہ جس طرح مظروف بول کر ظرف مراد لیتے ہیں، اسی طرح لفظ کے مختلف پہلوؤں میں سے کسی ایک پہلو کو خاص کرتے ہیں۔ (۱۲۲) لفظ

تین کو مشہور شاعر نابغہ ذبیانی نے اپنے شعر میں استعمال کر کے اس سے شمال کے ایک پہاڑ کو مراد لیا ہے۔

وہبت الريح من تلقاء ذی ارل۔ ترجی مع اللیل فی صرادھا صرما
(اور ہوا جبل ارل کی جانب سے رواں ہوئی، وہ رات کے وقت ان بادلوں کے ٹکڑوں کو لے کر چلتی ہے، جن میں پانی نہیں ہے۔)

صہب الضلال اتین التین عن عرض۔ یزجین غیما قلیلا ماؤہ شبما (۱۲۳)
(ہوا اُنیں سرخ رنگ کے بادلوں کو لے کر تین کے بے پناہ طول و عرض سے گزرتی ہیں ہلکے بادلوں کو ہنکائے پھرتی ہیں جن کا پانی نہایت ٹھنڈا ہے۔)

اس شعر میں نابغہ شمالی ٹھنڈی ہواؤں کا ذکر کرتا ہے جو موسم سرما کے ہلکے بادلوں کو جبل تین کے پاس ہنکاتی پھرتی ہیں، جن سے ٹھنڈک بڑھتی جاتی ہے، عرب شمالی ہواؤں کے چلنے کا اکثر ذکر کرتے ہیں اور کوہ جودی تو سردی اور ٹھنڈک کا خاص مرکز ہے۔ (۱۲۴) ایک جاہلی شاعر ابو صحرہ بولانی کا شعر ہے۔ (۱۲۵)

فما نطفة من حب مزن تقاذفت۔ بہ جنبنا الجودی والبل دامس
(چنانچہ ازلے کا تھوڑا صاف پانی دستیاب نہیں ہے، جسے تاریک رات میں پہاڑ جودی کے دونوں حصوں نے بہایا)

فما اقرته اللصاب تنفست۔ شمال لاعلی مائہ فہو قارس (۱۲۶)
(پس جب گھاٹیوں نے پانی کو ٹھہرایا تو اتری ہوا کا اس کے پانی کی اوپری سطح سے گزر ہوا جس کی وجہ سے پانی جم گیا)

حاشیہ و تخریج

- ۱۔ الامام عبدالحمید الفراهی۔ تفسیر نظام القرآن و تاویل الفرقان بالفرقان: سورة البقرہ، الطبعة الاولى، الدائرة الحمیدیہ ۲۰۰۰ء (ص ۲۸۹) (جیسا کہ سن اشاعت سے ظاہر ہے، یہ تفسیر ابھی جلد ہی شائع ہوئی ہے)
- ۲۔ المعلم عبدالحمید الفراهی۔ سورہ الذاریات، مطبعة معارف، اعظم گڑھ الہند ص ۳
- ۳۔ اعشی بکرین وائل عام طور سے اعشی قیس کے نام سے مشہور ہے۔ بعض اہل علم اسے اعشی کبیر بھی کہتے ہیں جاہلی شعراء کے طبقہ اول میں اس کا شمار ہوتا ہے، اصحاب معلقات، میں شامل ہے، اعشی کثیر الکلام شاعر ہے، عرب اور ایران کے سلاطین کے درباروں میں اکثر اس کا جانا آتا تھا۔ اس سے زیادہ اشعار کہنے والے کسی شاعر کا سراغ اس سے قبل نہیں ملتا، وہ اپنے اشعار کو ترنم سے پڑھتا، اس لئے اسے ”صناجۃ العرب“ کہا جاتا ہے، ایرانی سلاطین سے کثرت ملاقات کے سبب اس کی شاعری میں فارسی الفاظ کثرت سے شامل ہیں، اسے لمبی عمر ملی، اسے اسلامی عہد ملا لیکن اسلام لانے سے محروم رہا، (دیکھئے لزر کلی الاعلام، دارالعلم للملایین۔ نومبر ۱۹۹۰ء/ ۳۴۱)
- ۴۔ کتاب الصبح المنیر فی شعر ابی بصیر میمون بن قیس بن جندل، الاعشی والا عشین الاخیرین مطبعة آدلف ہلترسن، بیانہ، ۱۹۲۷ء ص ۲۵۵
- ۵۔ تفسیر سورہ الذاریات، ص ۳
- ۶۔ ابن زیابہ کے لئے دیکھئے۔ الزرکلی۔ الاعلام، دارالعلم للملایین، نومبر ۱۹۹۰ء ۸۴/۵
- ۷۔ دیوان الحماسہ (بحوثی محمد اعزاز علی) المکتبۃ الرحیمیہ، دیوبند، یو پی، (مدون تاریخ) ص ۲۴

۸ پورا نام زیاد بن منقذ بن عمر ہے قبیلہ تمیم کی شاخ بنو عدویہ سے اس کا تعلق تھا لقب مرار ہے، اموی عہد کے شعراء میں شمار ہے، فرزدق اور جریر کا معاصر ہے، وادی رمہ میں اس کی رہائش تھی، یمن کی بھی اس نے زیارت کی اس نے اپنی شاعری میں صنعاء کی قدامت بیان کیں اور اپنے شہر اور اپنی قوم کی تعریف میں قصائد منظوم کی مرار بن منقذ کے لئے دیکھئے، الزرکلی، الاعلام، الطبعة التاسعة، دار العلم للملايين، ۱۹۹۰ء ۵۵/۳

۹ تفسیر سورہ الذاریات، ص ۳

۱۰ ابو العباس المفضل بہ محمد الضبی، المفضلیات، (مصدرہ بترجمة المفضل مستفیضہ بقلم ضابطہا وشارحها حسن السنولوی) الطبعة الاولى، المكتبة التجارية الكبرى، مصر، ۱۹۲۶ء ص ۲۹

۱۱ ابووداد ایادی کے سوانحی حالات کے لئے دیکھئے، ابن قتیبة - الشعر والشعراء، دار الثقافة، بیروت ولبنان، ۱۹۶۴ء/۱۶۱-۱۶۳، ابووداد ایادی کا پورا نام جاریہ بن الحجاج ایادی ہے، جو ابووداد کے نام سے معروف ہے، یہ جاہلی شاعر ہے گھوڑے کے اوصاف بیان کرنے والے نمائندہ شعراء میں اس کا شمار ہے الزرکلی، الاعلام، الطبعة التاسعة، دار العلم للملايين، نومبر ۱۹۹۰ء ۱۰۶/۲

۱۲ تفسیر سورہ الذاریات، ص ۴

۱۳ وضاحت کے لئے دیکھئے: ایضاً ص ۴

۱۴ دیوان زہیر بن لی سلمیٰ (تحقیق وشرح: کرم البستانی) مکتبہ صادر، بیروت، ص ۷۰

۱۵ ابن منظور، لسان العرب، الدار المحمدریہ، مصر، (بدون تاریخ) ۲۸۸/۱۲

۱۶ احمد بن حنبل، ۴، ۲۰، ۵، ۲۷

۱۷ تفسیر سورہ الذاریات، ص ۵

۱۸ دیوان امراء القیس (تحقیق محمد ابوالفضل ابراہیم) دار المعارف، مصر، ۱۹۵۷ء ص ۹۶

- ۱۹ دیوان الخنساء دارصادر، داریروت، ۱۹۶۳ء، ص ۳۵
- ۲۰ تفسیر سورہ الذاریات، ص ۱۶
- ۲۱ اس شعر کی ایک دوسری روایت بھی ہے
- هل بالديار أن تحيب صمم- لو كان رسم ناطق كلم (المفصلیات، ص ۱۱۱)
- ۲۲ تفسیر سورہ الذاریات، ص ۲۸
- ۲۳ دیوان امرء القیس، ص ۱۶۱
- ۲۴ تفسیر سورہ الذاریات، ص ۳۲-۳۳
- ۲۵ لیلیٰ اخیلیہ کا پورا نام لیلیٰ بنت عبد اللہ بن الرحال بن شداد بن کعب ہے، اس کا تعلق بنو عاد بن صعصعہ سے ہے، نہایت فصیح شاعرہ تھی، نہایت ذہین اور حسین تھی، حجاج کے دربار میں متعدد مرتبہ اس کی حاضری ہوئی خنساء کے بعد رونما ہونے والے شعراء کی صف میں اس کا شمار ہوتا ہے، حجاج کا ایک خط لے کر مقام ”الری“ روانہ ہوئی تھی جہاں اس کے انتقال کے بعد تجبیز و تکفین ہوئی، بعد میں خلیل اور جلیل عطیہ نے اس کے کلام کو جمع کر کے دیوان لیلیٰ اخیلیہ کے نام سے شائع کیا۔ (دیکھئے الاعلام، ۵/۲۴۹)
- ۲۶ الشعر والشعراء ۱/۳۶۱، یہی شعر دیوان میں اس طرح ہے:
- ولا تاخذ الكوم الجلالد رماحها- لتوبة في نحس الشتاء الصنابر
(دیکھئے دیوان لیلیٰ الاخیلیہ) عنی بجمعه و تحقیقہ: خلیل ابراہیم العطیہ و جلیل العطیہ (دارالجمہوریہ، بغداد، ۱۹۶۷ء، ص ۷۹)
- ۲۷ بصرہ کے عظیم شعراء میں فرزدق کا شمار ہے عربی زبان پر اس کی شاعری کے غیر معمولی اثرات ہیں، یہ بیات مشہور ہے کہ اگر فرزدق کے اشعار نہ ہوتے تو عرب کی تہائی زبان مفقود ہو جاتی، نیز عوام الناس کے طور طریقے سے ہمیں لاعلمی ہوتی، اسے زہیر بن ابی سلمیٰ کے مثل بتایا جاتا ہے۔ اسلامی عہد کے صف اول کے شعراء میں اس کا نام شامل ہے، اس نے جریر اور انطل کی ہجو بیان کی، خلفاء اور امراء

کے حضور بیٹھ کر اشعار پیش کرتا، ایک مرتبہ سلیمان بن عبد الملک نے چاہا کہ وہ کھڑے ہو کر پڑھے تو اس پر قبیلہ تمیم کے لوگ آپ سے باہر ہو گئے جس کی وجہ سے انھیں مجبوراً بیٹھ کر پڑھنے کے لئے کہنا پڑا۔ (الزکلی، الاعلام، دار العلم للملایین، الطبعة التاسعة، نومبر ۱۹۹۹ء، ۹۳/۵)

۲۸ یہ شعر فردق کے دیوان، الاغانی، العقد الفرید اور کتاب الامالی میں موجود نہیں ہے۔

۲۹ تفسیر سورہ الذاریات، ص ۳۳-۳۴

۳۰ راعی کا شمار افکار تازہ کے موسسین میں ہوتا ہے، اس کا ایک حلیل القدر قبیلے سے تعلق تھا، چونکہ اس کی شاعری میں اونٹوں کا ذکر کثرت سے ہے۔ اس لئے اسے راعی اہل کہا جاتا ہے۔ اس کا بصرہ کے مضافات سے تعلق ہے، جریر اور فردق کا ہم عہد ہے، اس نے فردق کی تعریف کی نو جریر نے اس کی زبردست ہجو کی (الزکلی، الاعلام، الطبعة التاسعة، دار العلم للملایین، نومبر ۱۹۹۰ء، ۱۸۹/۴)

۳۱ علامہ حمید الدین فرہی، نظام القرآن، دائرہ حمید یہ مدرسۃ الاصلاح، سرائے میر، اعظم گڑھ، ص ۱۳۴

۳۲ تفسیر سورہ الزاریات، ص ۴۳

۳۳ ابو ذویب ہذلی کا بنو ہذیل بن مدرکہ سے تعلق ہے جس کا سلسلہ قبیلہ مضر سے ہے، مخضرمی شعراء میں قابل ذکر شخصیت کا حامل ہے۔ وہ مدینہ میں قیام پذیر ہو اور مختلف عزوات و فتوحات میں حصہ لیا۔ حضرت عثمان غنی کی خلافت تک باحیات رہا، چنانچہ حضرت عبداللہ بن سعد بن ابی سرح کے لشکر کے ساتھ شریک ہوا، افریقہ کی فتح کے موقع پر موجود تھا جب فوجیں مصر میں داخل ہوئیں تو ابو ذویب کا انتقال ہو گیا۔ اس کے دیوان کا پہلا حصہ شائع ہو چکا ہے۔ (الاعلام، ۲/۳۲۵)

۳۴ دیوان الھذلیین، الدار القومیہ، القاہرہ، ۱۹۶۵ء، ص ۹۲

۳۵ علقمہ بن عبیدہ بن ناشرہ بن قیس کا تعلق قبیلہ بنی تمیم سے ہے، یہ جاہلی شاعر ہے،

جس کا شمار صف اول کے شعراء میں ہوتا ہے یہ امرء القیس کا معاصر ہے، شعر گوئی کے مقابلے کی کئی داستانیں اس سے عبارت ہیں، حارث نے اس کے بھائی شمس کو قید کر لیا، جس کے لئے اس نے سفارش کی اور ساتھ ہی ساتھ ستائش بھی چنانچہ اس نے اسے آزاد کر دیا، اس کا شعری مجموعہ شائع ہو چکا ہے۔ جس کی شرح ”الأعلم الشنتمری“ نے کی ہے۔ (الاعلام، ۴/۲۳۷)

۳۶ اس شعر کی ایک دوسری روایت بھی ہے:

فی کل حسی قد خبطت بنعمة۔ فحق لشاش من ندادك ذنوب
(المفصلیات۔ ص ۱۸۹)

۳۷ المعلم عبد الحمید الفراء ہی۔ تفسیر سورہ التحریم مطبوعہ فیض عام علی گڑھ الہند، ۱۳۲۶ھ ص ۳۲۶

۳۸ طرفہ جاہلی شاعر ہے، بادیہ بحرین میں پیدا ہوا، اور نجد کے علاقے میں منتقل ہو گیا، اس کا تعلق عمرو بن ہند سے قائم ہوا، جسے اس نے اپنے ہم مشرب ساتھیوں میں شامل کر لیا، پھر اسے اس نے ایک خط دے کر بحرین عمان کے گورنر کے پاس روانہ کیا جس میں اس کے قتل کرنے کا فرمان تھا، چونکہ اسے کچھ ایسے اشعار ملے تھے، جن میں طرفہ نے اس کی جو بیان کی تھی، چنانچہ گورنر نے بیس یا ستائیس سال کی عمر میں اسے قتل کر دیا، اس کا سب سے مشہور قصیدہ وہ ہے جو مملکت میں شامل ہے، جس کا مطلع یوں ہے۔

لخولة أطلال بيرة ثممد تلوح كباقي الوشم في ظاهر اليد
یہ قصیدہ اس کے مختصر دیوان میں شامل ہے، جس کا فرانسیسی ترجمہ ہو چکا ہے، اس کی جو یہ شاعری خوش الفاظ سے پاک تھی، اس کے اکثر اشعار حکمتوں سے پر ہیں۔

۳۹ کتاب شعراء النصرانیہ فی شعراء الجاهلیة، مطبعة الأباء المرسلین
الیسوعیین، بیروت، ۱۹۹۰ء/۲۰۶

۴۰ وضاحت کے لئے دیکھئے۔ تفسیر سورہ التحریم، ص ۱۵-۱۶

۴۱ دیوان امرء القیس، ص ۴۴

۴۲ م مفتن، ۱۱۶۔ احمد بن حنبل، ۱۶۶۲

۴۳ ابوداؤد۔ باب الطہارت، ۲۸، الترمذی، ۱۶۶، ۲

۴۴ ابن منظور، لسان العرب، الدار المصریہ قاہرہ، (بدون تاریخ) ۱۳/۱۹

۴۵ ذوالرمہ کا تعلق قبیلہ، مضر سے تھا، اپنے عہد کے طبقہ ثانیہ کے عظیم شعراء میں اس کا شمار ہوتا ہے، اس نے امرء القیس کے شاعرانہ لب و لہجہ کو اختیار کیا اور اسی پر اپنی شاعری کا اختتام کیا۔ وہ حد درجہ پست قد اور بد شکل تھا۔ رنگ کالا تھا، اس کی شاعری کا بیشتر حصہ تشبیہ پر مبنی ہے، جاہلی شعراء کی طرح اس کے یہاں بھی ٹیلوں پر رونے دھونے کی کثرت کا وجود ملتا ہے، وہ صحراء نشین تھا اکثر یمامہ اور بصرہ کا سفر کرتا، نادر تشبیہات میں قائدانہ کردار کا حامل ہے، وہ ”میہ“ کا دلدادہ تھا اس کا دیوان کافی ضخیم جلد میں موجود ہے، اصفہان میں اپنے رب حقیق سے جا ملا، (الاعلام، ۱۲۳/۵)

۴۶ دیوان ذی الرمہ: المکتبۃ الاسلامی، دمشق، ۱۹۶۳ء ص ۱۵

۴۷ میمون بن قیس کی حیات و خدمات کے لئے دیکھئے، الزرکلی، الاعلام، المطبعتہ التامیۃ دار العلم للملائین، نومبر ۱۹۹۰ء ۳۳۱/۷

۴۸ دیوان الأ عشی الکبیر میمون بن قیس، ص ۲۹۵

۴۹ یہ مختصری شاعر ہے عمر کا بیشتر حصہ دور جاہلیت میں گزرا، ایام جاہلیت میں شاعر رباب تھا، مدحیہ اور ہجو یہ شاعری سے اسے نفرت تھی وہ صاحب منصب اور نخی تھا، اس کی شاعری حاتم طائی کی شاعری سے مشابہ ہے، اسے اسلامی عہد بھی دیکھنے کو ملا، اس وقت وہ انتہائی ضعیف تھا، آنحضرت ﷺ کی خدمت اقدس میں حاضر ہو کر آپؐ سے آپؐ کا پیغام نقل کر کے اپنی قوم کو ار سال کیا کہ اگر تم نماز قائم کرو، زکوٰۃ ادا کرو اور مال غنیمت کا پانچواں حصہ آنحضرت ﷺ کو پیش کرو تو اللہ کی حفظ و امان پر تمہارا اعتماد قائم ہو جائے گا، (الزرکلی، الاعلام،

الطبعة التاسعة، دار العلم، للملايين، نومبر ۱۹۹۰ء، ۸/۴۸)

۵۰ صدر السیدین ابی الفرج بن الحسین البصری۔ الحماسة البصرية

(اعتنى بتصحيحه والتعليق عليه: الدكتور مختار الدين احمد)

الطبعة الاولى دائرة المعارف العثمانية، حيدرآباد دکن، الهند،

۲۸۸/۲

۵۱ المعلم عبدالحميد الفراهي، تفسير القيامة، المطبع فيض عام۔

على گزہ (بدون تاريخ) ص ۴

۵۲ ديوان الخنساء ص ۱۲۱

۵۳ وضاحت کے لئے دیکھئے تفسیر سورہ القيامة، ۵-۶

۵۴ نابغہ دبیانی کا جاہلی شعراء کی پہلی صف میں شمار ہے، اس کا تعلق جاز سے ہے،

وہ سوق عطاظ میں سرخ رنگ کے چمڑے کے خیمے قیام پذیر ہوتا، شعراء وہاں

جا کر اپنے اشعار اس کے سامنے پیش کرتے، اُغشی، حسان اور خنساء نے اپنے

اشعار اس کے سامنے پیش کئے، ابو عمرو ابن العلاء نے اسے تمام جاہلی شعراء

سے برتر قرار دیا ہے، وہ عہد جاہلی میں محترم تصور کیا جاتا، وہ لقمان بن منذر

کا بہت مقرب تھا لیکن جب اس نے اس کی بیوی کے لئے تشبیہ کہی تو وہ

سخت ناراض ہوا جس کے نتیجے میں اسے شاہان غسان کے دربار میں پناہ لینی

پڑی اور ایک زمانے تک غائب رہا، اور جب لقمان اس سے خوش ہو گیا تو

وہ واپس آ گیا، اس کا دیوان شائع ہو چکا ہے، اس کی شاعری میں اس قدر

نظم و ترتیب ہے کہ اسے دیکھ کر تمام عرب شعراء سے افضل قرار دیا گیا ہے،

اس کی شاعری تکلفات اور حشو و زوائد سے پاک، اسے طویل عمر ملی تھی (الزمر کلی۔

اعلام الطبعة التاسعة، دار العلم للملايين، نومبر، ۱۹۹۰ء ۳/۵۴-۵۵)

۵۵ کتاب شعراء النصرانية فی شعراء الجاهلیہ، ص ۲۶۶

۵۶ ایضاً، ص ۲۶۶

۵۷ دیوان امراء القیس ص ۱۵۴

۵۸ تفسیر سورہ القیامہ، ص ۴

۵۹ نظام القرآن، ص ۱۹۶

۶۰ تفسیر سورہ القیامہ، ص ۱۶

۶۱ متمم بن نویرہ ایک نمائندہ شاعر تھے آپ صحابی تھے، آپ کا معزز قبیلے سے رشتہ تھا دور جاہلیت اور عہد اسلامی دونوں میں آپ کو قدر و منزلت کی نظر سے دیکھا گیا، آپ بہت پستہ قد تھے، اس نے اپنے بھائی مالک کے لئے جو مرثیہ کہا تھا، اس سے آپ کو بہت شہرت ملی، حضرت عمرؓ کے عہد خلافت میں آپ کا مدینہ منورہ میں قیام رہا۔ وہیں پر ایک صاحبہ سے آپ کی شادی ہوئی لیکن یہ صاحبہ آپ سے خوش نہیں رہتی تھیں، کیونکہ آپ ہمہ وقت اپنے بھائی کے غم میں نڈھال رہتے تھے۔ (الاعلام، ۵/۲۷۴)

۶۲ پورا شعر اس طرح ہے:

فقلت لها طول الاسى اذ سألتي۔ ولوعة حزن ترك الوجه أسفعا

(المفضليات، ص ۱۲۸)

۶۳ اس کی روایت اس طرح بھی ہے:

لما وى ما يغنى لثراء عنى لفتى۔ اذا حشرجت نفس وضاق بها الصدر

(خمسة دواو بن العرب، عليه شرح لطيف مختصر من شرح

العلامة امام اللغة والأدب أبو بكر عاصم بن أيوب البطلوسى)

المكتبة الأهلية، بيروت ص ۱۱)

۶۴ تفسیر سورہ القیامہ، ص ۱۷

۶۵ نفس المصدر، ص ۱۷

۶۶ انيس الجلساء فى شرح ديوان الخنساء (اعتنى بضبطه وتصحيحه

وجمع رواته وتعليق حواشيه وفهارسه: الابلويس شيخو اليسوعى)

المطبعة الكاثوليكية للآباء اليسوعيين، بيروت ۱۸۹۶ء ص ۲۸

۶۷ ديوان الخنساء ص ۲۸

۶۸ کتاب سبویہ۔ الطبعة الاولى۔ المطبعة الكبرى الأميرية، بولاق

مصر المحمية، ۱۳۱۳ھ ۲/۲۹۱

۶۹ تفسیر سورہ القیامہ، ص ۱۸

۷۰ کے دیوان طرفہ (تحقیق و شرح: کرم البستانی) مکتبہ صادر ۱۹۵۳ء، ص ۳۸

۱ کے انیس الجلساء فی شرح دیوان الخنساء، ص ۵۵

۲ کے تفسیر سورہ القیامہ، ص ۱۸

۳ کے نفس المصدر، ص ۱۸-۱۹

۴ کے دیوان الخنساء ص ۱۰۶

۵ کے عدی بن زید جاملی دور کے اہل حکمت شعراء میں شامل تھا، اہل حیرہ میں سے تھا۔ فصاحت اس کی شناخت تھی، عربی اور فارسی سے بخوبی واقف تھا، یہ پہلا شخص ہے جس نے دیوان کسری میں عربی زبان تحریر کی۔ وہ کسری اور عرب کے مابین ترجمان کے فرائض انجام دیتا، شاہ کسری کے انتقال کے بعد اس کے بیٹے نے اسے قدر و منزلت سے نوازا۔ اس کی شادی لقمان ابن منذر کی بیٹی ہند سے ہوئی۔ چنانچہ دشمنوں کے اکسانے پر اس نے اسے جیل میں ڈال دیا۔ اور بمقام حیرہ قید کے اندر اسے قتل کر ڈالا گیا، عربی زبان و ادب کے علماء اس کے اشعار کو بطور حجت پیش نہیں کرتے، بغداد سے اس کا دیوان شائع ہو چکا ہے (الاعلام، ۲/۲۲۰)

۶ کے تفسیر سورہ القیامہ، ص ۱۹

۷ کے ردید بن صمہ شمسی، بکری کا تعلق قبیلہ ہوازن سے ہے، اس کا جانا باز اور معمر ترین شعراء میں شمار ہوتا ہے، وہ بخوشم کا سردار، شہوار اور قائد تھا، اس نے سوجنگوں میں حصہ لیا اور کسی ایک میں بھی شکست خوردگی کا سامنا نہ کرنا پڑا، طویل العمر ہونے کی وجہ سے چشم کی ابرو گر چکی تھی، عہد اسلامی اسے نصیب ہوا لیکن اسلام نہ لے آیا، چنانچہ جنگ حنین میں دین جاہلیت ہی کی حالت میں اسے قتل کر دیا گیا۔ (الاعلام، ۲/۳۳۹)

۸۔ درید بن صمہ کے دوسرے شعر کی ایک دوسری روایت اس طرح کہ
کمیش الازار خارخ نصف ساقہ۔ بعید من الآفات طلاع انجد
(جمہرۃ اشعار العرب، ص ۲۱۲)

۹۔ تفسیر سورہ والمرسلات من نظام القرآن تاویل القرآن۔ المعلم
عبدالحمید الفراہی۔ مطبعۃ معارف اعظم گڑھ البند، (بدون تاریخ) ص ۴
۱۰۔ امراء القیس کے لئے دیکھئے۔ الاعلام ۱۱/۲

۱۱۔ دیوان امرء القیس۔ ص ۵۴

۱۲۔ تفسیر سورہ والمرسلات، ص ۴

۱۳۔ نفس المصدر، ص ۴

۱۴۔ نفس المصدر، ص ۱۴

۱۵۔ جمہرۃ اشعار العرب ص ۱۴۱

۱۶۔ تفسیر سورہ والمرسلات، ص ۱۷

۱۷۔ برج بن مسہر الطائی دور جاہلی کا ایک عمر دراز شاعر تھا، دیار طبری میں اس کی سکونت
تھی، ابوتمام نے اس کے اشعار کو ”الحماسہ“ میں نقل کیا ہے، اسلام سے قبل کا
ہن سواد بن قارب الدوسی کی کہانت کے بہت سے قصے اس کے ذہن میں
محفوظ تھے۔ (الاعلام، ۲/۴۷)

۱۸۔ نظام القرآن، ۲۴۳

۱۹۔ حمید الدین فراہی تفسیر نظام القرآن، ترجمہ از امین احسن اصلاحی (دائرہ حمیدیہ
مدرسۃ الاصلاح، سرائے میر، اعظم گڑھ، ۱۹۹۰ء، ص ۲۵۴)

۲۰۔ عقبہ بن بحیر المازنی کی حیات سے متعلقہ معلومات دستیاب نہ ہو سکیں

۲۱۔ دیوان الحماسہ، ص ۳۲۶

۲۲۔ تفسیر نظام القرآن۔ ص ۲۶۴

۲۳۔ اموی اور عباسی عہد کے وہ مخضرمی شعراء جو اپنی فصاحت کی وجہ سے مشہور
تھے انہیں میں رو بہ کور جزیرہ شاعر کی حیثیت سے جانا جاتا تھا۔ اس کا زیادہ

ترقیام بصرہ میں ہوتا، بڑے بڑے اہل زبان نے اس سے بہت کچھ حاصل کیا ہے، اس کے اشعار بطور سند کے نقل کئے جاتے۔ بادیہ میں اس کا انتقال ہوا، وہ بہت عمر دراز تھا، رجز یہ اشعار پر اس کا دیوان مشتمل ہے ”وفیات الاعیان“ میں مذکور ہے کہ اس کی انتقال کی وجہ سے شاعری اور زبان و فصاحت کا جنازہ نکل گیا۔ (الاعلام، ۳/۳۴)

(الاب لويس شيخو اليسوعى۔ شعراء النصرانيه بعد الاسلام الكاثوليكية، بيروت، ۱۹۲۲ء ص ۲۳۰)

۹۴ ایضاً ۲۶۴

۹۵ تفسیر نظام القرآن ص ۲۶۵

۹۶ ابوصخرہ البولانی کے متعلق مجھے کوئی معلومات، الاغانی، الاعلام، سیر اعلام النبلاء معجم الشعراء، دیوان الحماسہ التبریزی) میں دستیاب نہیں ہو سکی۔ البتہ ”لسان العرب“ میں اتنا مذکور ہے کہ ”صخر“ ایک بھڑی کا نام ہے، ابن سیدہ کا خیال ہے کہ ایک پودے کا نام ہے۔ اس کی واحد ”صخرہ“ ہے۔ اور اسی سے البولانی کی کنیت ”ابوصخرہ“ ہوئی۔ جوہری نے اسے ”صخرہ“ لکھا ہے، لیکن طب کی کتابوں میں ”شعیر“ سے التباس کی بناء پر ”ص“ سے لکھا جاتا ہے، اور ”صخر“ ایک جگہ کا نام بھی ہے۔ (لسان العرب: بیروت، ۱۹۵۵ء ۳/۳۵۷-۳۵۸)

۹۷ دیوان الحماسہ، ص ۲۲۸

۹۸ تفسیر نظام القرآن، ص ۲۶۹

۹۹ وضاحت کے لئے دیکھئے۔ الاعلام، ۷/۳۴۱

۱۰۰ یہ شعر دیوان اشہی میں موجود نہیں ہے

۱۰۱ تفسیر نظام القرآن ص ۲۹۹

۱۰۲ نفس المصدر، ص ۲۷۱

۱۰۳ یہ شعر دیوان میں اس طرح موجود ہے:

فأروى الزروع واعنابها۔ علی سعة ماء هم اوقسم
(دیوان الأعشى الكبير، ص ۴)

۱۰۴۔ تفسیر سورہ والشمس من نظام القرآن تاویل الفرقان بالفرقان، مطبعة
فیض عام، علی گڑھ الہند، ۱۳۲۶ء ص ۶۔ ۷

۱۰۵۔ ابو زید الطائی نے دور جاہلی اور دور اسلامی دونوں کا مشاہدہ کیا، اسی لئے اس
کا شمار خضر مین میں ہوتا ہے، وہ بہت زیادہ معمر تھا، ایک سو پچاس سال زندہ
رہا اور اس کی لمبائی کے متعلق کہا جاتا ہے کہ وہ تیرہ باشت لمبا تھا۔ اس کے
سوانحی حالات کے لئے دیکھئے، تجدد الاغانی، ابن واصل الحموی
(تحقیق۔ الدكتور طه حسين وابراهيم الانباري) مطبعة مصر القاہرہ، ۱۹۵۷ء ص
۱۳۸۳-۱۳۸۵

۱۰۶۔ جمهرة اشعرا العرب، ص ۲۶۲

۱۰۷۔ تفسیر سورہ والشمس، ص ۹

۱۰۸۔ یہ شعر خنساء کے دیوان میں نہیں ہے، اس کے لئے دیکھئے عمر رضا کحالیہ،
اعلام النساء۔ الطبعة العاشرة، مؤسسة الرسالة ۱۹۹۱ء ۱/۳۶۰

۱۰۹۔ تفسیر سورہ والشمس ص ۱۰

۱۱۰۔ الادوی کا لقب ”الافوہ“ ہے، دور جاہلی کے عظیم شعراء میں اس کا شمار ہے۔ وہ
اپنی قوم کا سردار تھا، جنگوں میں وہ ان کی قیادت کرتا تھا اس کی قوم کے لوگ
اس کی رایوں پر انحصار کرتے تھے، عرب اسے اپنے حکماء میں شامل کرتے
ہیں اس نے بنو عامر سے اپنی قوم کا بدلہ لیا، الافوۃ الادوی کے سوانحی حالات
کے لئے دیکھئے، الاغانی ۲/۱۳۹۳-۱۳۹۳

۱۱۱۔ کتاب شعراء النصرانية، ص ۷۱

۱۱۲۔ تفسیر سورہ والشمس ص ۱۶

۱۱۳۔ دیوان، زہیر بن ابی سلمیٰ ص ۱۱۶

۱۱۴۔ تفسیر نظام القرآن، ص ۳۰۹

۱۱۵۔ یہ مصرع اس طرح بھی موجود ہے، ”عبس کو اسب لایمن طعامها“
(شرح دیوان لبیدبن ربیعہ العامری (حققہ و قدمہ له الدكتور

(احسان عباس) الکویت، ۱۹۶۲ء، ص ۳۰۸

۱۱۶۔ وضاحت کے لئے دیکھئے۔ الزمخشری الکشاف، رتبہ، وضبطہ

وصححہ مصطفیٰ حسین احمد ۱/۲، ۵۷۱-۵۷۳

۱۱۷۔ افنون کا تعلق بنی تغلب ہے۔ جاہلی شاعر ہے۔ یمانی الاصل ہے، بادیہ شام
میں اس کا انتقال ہوا، اسے ”افنون“ کے لقب سے یاد کیا گیا چونکہ اس کے
اشعار میں لفظ ”افنون“ کثرت سے موجود ہے۔ مثلاً ”إن للشبان أفنونا“
(الاعلام ۳/۲۰۴)

۱۱۸۔ تفسیر نظام القرآن، ص ۳۰۹-۳۱۰

۱۱۹۔ کتاب شعراء النصرانیہ، ص ۱۹۲۔

۱۲۰۔ عبید بن ابرص کا تعلق قبیلہ مضر سے ہے وہ جاہلی دور کے حکیم اور زیرک شعراء
میں شمار کیا جاتا ہے، صحابہ کرام میں شامل کیا گیا ہے، جو تعلقات سے متعلق
دوسرے طبقے میں آتے ہیں، وہ امرء القیس کا معاصر ہے، اس کا اس کے
ساتھ مستقل اختلاف رہا، اسے طویل عمر ملی جسے لقمان بن منذر نے قتل کر ڈالا۔
جو اس کے پاس جنگ ”بوسہ“ کے موقع پر حاضر ہوا تھا۔ اس کا دیوان شائع
ہو چکا ہے۔ (الاعلام، ۴/۱۸۸)

۱۲۱۔ کتاب شعراء النصرانیہ، ص ۶۰۸

۱۲۲۔ تفسیر نظام القرآن، ص ۳۱۲

۱۲۳۔ نابغہ یبانی کے پہلے شعر کے دوسرے مصرعے میں ”مع ایل“ کی جگہ دیوان
میں ”مع الصبح“ ہے (دیوان النابغہ الذبیانی، ص ۹۳)

۱۲۴۔ تفسیر نظام القرآن، ص ۳۱۱

۱۲۵۔ ابو صخرہ بولانی کے متعلق امہات الکتاب میں کوئی معلومات دستیاب نہ ہو سکیں۔

۱۲۶۔ دیوان الحماسہ، ص ۲۲۸

مطبوع نول کشور اور قرآن کریم کی اشاعت

محمد سعود عالم قاسمی

ہندوستانی تہذیب کے ان معماروں میں جنہوں نے انسانیت کو نوازی، وسیع البشری، اعلیٰ ظرفی، علم دوستی اور ادب نوازی کی علی مثال قائم کی منشی نول کشور (۱۸۹۵ء) کا نام جلی حروف میں لکھا ہوا ہے۔ منشی نول کشور نے ہندوستان کے علمی اور ثقافتی ورثہ کی حفاظت اور اشاعت میں وقت، صلاحیت اور دولت لگا کر نیکی اور نیک نامی کی جو مشعل روشن کی ہے اس کی روشنی ابھی تک تابندہ ہے۔ منشی جی نے عصیت و امتیاز کے بغیر ہر مذہب و ملت کے علمی، ادبی اور مذہبی سرمایہ کی طباعت و اشاعت کو اپنی زندگی کا مشن بنایا۔ ان کی مذہبی رواداری اور علم دوستی آج کے سیاسی رہنماؤں اور دانشوروں کے لئے قابل تقلید نمونہ ہے۔ منشی نول کشور ۱۸۵۸ء میں لاہور سے لکھنؤ آئے اور اودھ اخبار کے ساتھ اپنا چھاپہ خانہ قائم کیا۔ اس اشاعتی ادارہ سے جہاں ہندو دھرم مذہبی اور تاریخی کتابوں کو انھوں نے نئی زندگی عطا کی وہاں اسلام کی دینی، ادبی اور تاریخی کتابوں کو بھی اہتمام اور احترام کے ساتھ شائع کیا۔ بہت سے قلمی نسخوں کو زیور طباعت سے آراستہ کیا اور بہت سی کم یاب کتابوں کو شائع کر کے عوام و خواص تک پہنچایا۔ اسلامی کتابوں سے ان کی دلچسپی اس حد تک پیدا ہو گئی کہ ان کا پریس اسلامیات کی طباعت و اشاعت کا مرکز بن گیا بقول مولانا سید ابوالحسن علی ندوی۔

”انہوں نے اپنے پریس کو جس طرح اسلامیات اور عربی و فارسی اور اردو ادبیات کے لئے وقف کر دیا تھا اور اس کے ذریعہ نادر و نایاب کتابوں کو جس طرح سب کے لئے دستیاب کر دیا تھا وہ مسلمانوں اور اہل علم کے اوپر ان کا احسان عظیم ہے۔“